



گورنر KATHY HOCHUL

فوری ریلیز کے لیے: 24/2/2026

گورنر HOCHUL نے Trump انتظامیہ سے مطالبہ کیا کہ نیو یارک کے باشندوں کو \$13.5 بلین کی ٹیرف ادائیگیاں واپس کی جائیں

نیو یارک کی فیملیز نے گزشتہ سال ٹیرف نافذ ہونے کے بعد سے اندازاً فی گھرانہ \$1,751 ادا کیے ہیں

Trump کے ٹیرفس نے نیو یارک بھر میں صارفین، چھوٹے کاروباری اداروں اور کسانوں کو نقصان پہنچایا ہے گورنر نے بڑھتی ہوئی لاگت اور ٹیرفس کے دیگر منفی اثرات کے باعث مشکلات کا شکار نیو یارک کے کسانوں کے لیے \$30 ملین کا ٹیرف ریلیف پلان پیش کیا

گورنر Kathy Hochul (کیتھی ہوکل) نے آج حالیہ سپریم کورٹ کے فیصلے کے بعد، جس میں Trump (ٹرمپ) کے ٹیرف کو کالعدم قرار دیا گیا، Trump (ٹرمپ) انتظامیہ سے مطالبہ کیا کہ نیو یارک کے باشندوں کے لیے اندازاً \$13.5 بلین کی ٹیرف ادائیگیاں واپس کی جائیں۔ Yale Budget Lab کے تخمینوں کے مطابق، گزشتہ سال ٹیرف نافذ ہونے کے بعد سے نیو یارک کے اوسط گھرانے کو اندازاً \$1,751 کے اضافی اخراجات کا سامنا کرنا پڑا ہے، جس کا ریاست بھر میں مجموعی تخمینہ شدہ اثر \$13.5 بلین بنتا ہے۔

"یہ بے تکرے اور غیر قانونی ٹیرفس دراصل نیو یارک کے صارفین، چھوٹے کاروباری اداروں اور کسانوں پر عائد ایک ٹیکس تھے اور اسی لیے میں مکمل ریفرنڈ کا مطالبہ کر رہی ہوں،" گورنر Hochul (ہوکل) نے کہا۔ "میں نیو یارک کے باشندوں کے لیے جدوجہد کرنا کبھی نہیں چھوڑوں گی اور اس کا مطلب ہے کہ آپ کی جیبوں میں زیادہ رقم واپس ڈالنے پر توجہ مرکوز رکھنا، نہ کہ اسے چھین لینا۔"

Trump (ٹرمپ) کے ٹیرف کے لاکھوں صارفین پر اثرات کے علاوہ، گورنر Hochul (ہوکل) نے نیو یارک کے چھوٹے کاروباری اداروں اور بالخصوص ریاست بھر کے کسانوں پر ان ٹیرفس کے باعث ہونے والے نقصان کو بھی اجاگر کیا ہے۔ اپنے 2026 اسٹیٹ آف دی اسٹیٹ کے حصے کے طور پر، گورنر نے ریاست بھر کے متاثرہ کسانوں کی مدد کے لیے \$30 ملین کی تجویز پیش کی۔ اگرچہ حالیہ سپریم کورٹ کے فیصلے نے Trump (ٹرمپ) کے ٹیرفس کو کالعدم قرار دے دیا ہے، بہت سے کسانوں کو نقصان پہلے ہی ہو چکا ہے کیونکہ نیو یارک بھر کے کسانوں کو سامان اور سپلائیز کی زیادہ لاگت اور دیگر بڑے چیلنجز کا سامنا ہے۔

ٹیرفس اخراجات اور غیر یقینی کی ایک اضافی سطح پیدا کرتے ہیں جو کسانوں کے لیے منصوبہ بندی اور مستقبل کی سرمایہ کاری کو مزید مشکل بنا دیتی ہے۔

- 80 فیصد سے زائد زرعی کیمیکلز اور 70 فیصد زرعی مشینری کی درآمدات ان ممالک سے آتی ہیں جن پر 10 فیصد یا اس سے زائد ٹیرف عائد ہوا ہے۔ زیادہ ٹیرف والے ممالک سے درآمدات کے زیادہ ارتکاز کے باعث کسانوں کے لیے ٹیرفس سے بچنے کے لیے متبادل سپلائرز تلاش کرنا مشکل ہوگا۔
- ریاست بھر کے فارمز کو کھاد اور سامان کے لیے زیادہ اخراجات کا سامنا ہے جبکہ بعض کسانوں نے اشارہ کیا ہے کہ ان کے کاروبار کو سالانہ \$20,000 تک اضافے کا سامنا ہے نیز دودھ کی برآمدات میں 7 فیصد کمی واقع ہوئی ہے۔

ان منفی اثرات کے جواب میں، گورنر Hochul (بوکل) نے جنوری میں اپنے 2026 اسٹیٹ آف دی اسٹیٹ کے حصے کے طور پر نیو یارک کے کسانوں کے لیے \$30 ملین کے ٹیرف ریلیف کی تجویز کا اعلان کیا۔

یہ پلان نیو یارک کے خصوصی فصل اگانے والوں، مویشی پیدا کرنے والوں، ڈیری فارمرز اور آبی زراعت سے وابستہ فارمرز کو براہ راست ادائیگیاں فراہم کرے گا تاکہ ریاست بھر میں متاثرہ کسانوں کو درپیش چیلنجز سے نمٹنے میں مدد دی جا سکے۔

اس سال کے اسٹیٹ آف دی اسٹیٹ میں پیش کی گئی اضافی تجاویز بھی ہماری زرعی انڈسٹری کی معاونت کے لیے تیار کی گئی ہیں، جن میں ڈیری ماڈرنائزیشن گرانٹ پروگرام (Dairy Modernization Grant Program) کا ایک اور مرحلہ اور قابل ریفرنڈ سرمایہ کاری کے ٹیکس کریڈٹ میں توسیع شامل ہے تاکہ فارمز کو آپریشنز جدید بنانے اور بڑے پروجیکٹس مکمل کرنے کے لیے درکار وقت اور یقینی حالات فراہم کیے جا سکیں۔

ریاستی سینیٹر **Michelle Hinchey (مشیل ہنچی) نے کہا،** "صدر Trump (ٹرمپ) کے ٹیرف منصوبے نے غیر منصفانہ طور پر نیو یارک کے باشندوں پر ٹیکس بڑھایا ہے جس سے محنت کش افراد کے اخراجات میں اضافہ ہوا ہے اور نیو یارک میں کاروبار چلانا مزید مہنگا ہو گیا ہے۔ ہمارے رہائشی اور کاروباری ادارے اس بات کے حقدار ہیں کہ یہ رقم ان کی جیبوں میں واپس آئے اور وفاقی حکومت کو فوری طور پر یہ ریفرنڈ فراہم کرنا چاہیے۔"

رکن اسمبلی **Donna Lupardo (ڈونا لوپارڈو) نے کہا،** "نیو یارک کے کسان وفاقی فنڈنگ کے روک دیے جانے، کٹوتیوں اور ٹیرفس کے باعث خاص طور پر شدید متاثر ہوئے ہیں۔ ضروری سپلائرز، جیسے زرعی آلات کی لاگت میں اضافے کے باعث کسانوں کے لیے اخراجات پورے کرنا مشکل ہو رہا ہے۔ وفاقی حکومت پر لازم ہے کہ وہ ہماری فارم فیملیز کو وصول کیے گئے ٹیرف واپس کرے لیکن اس دوران گورنر اور میرے ساتھی جو بھی ریلیف فراہم کر سکیں وہ خوش آئند خبر ہوگی۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)